

Kim erur

Category: Goşgular, Kitapcy
написано kitapcy | 22 января, 2025
Kim erur

KIM ERUR?

Sowal:

Molla şahyr senden habar soraly,
Beýtullah binýadyn tutan kim erur?
Ylmy derejäň synap göreli,
Dünýäden perzentsiz öten kim erur?

Jogap:

Ybraýym Halyla emr etdi Subhan,
Beýtulla binýadyn tutan bu durur,
Dokuz ýüz aýaly aldy Süleýman,
Döwletsiz – bizürýat öten bu durur.

Sowal:

Alladadyr barça işiň hasaby,
Ýol bermese, işiň tapylmaz taby.
Beýan eýle, nedir onuň sebäbi,
Öz-özün bazarda satan kim erur?

Jogap:

Hoja Hydyr munda köp ýaşa ýetdi,
Yetmiş gezek özün bazarda satdy.
Gazanjyn garyba sadaka etdi,
Öz-özün bazarda satan bu durur.

Sowal:

Beýan eýle niçik syr bar bu işde,
Muny bilen barmy ýakynda-daşda.
Garragan çagynda bir kem ýüz ýaşda,
Habar ber sünnete ýatan kim erur?

Jogap:

Hata ýokdur Hakyň kylan işinde
Kim halatda görer, kimse düýşünde,
Halilulla togsan dokuz ýaşynda
Garranda sünnete ýatan bu durur.

Sowal:

Hakyň yşky bilen gaýnaýyp-daşyp,
Kyrk günläp ýöredi ençe ýol aşyp,
Uklap galdy dagyň gowagna düşüp,
Üç ýüz ýyl oýanman ýatan kim erur?

Jogap:

Eshabyl kähf-edi weli geçdiler,
Kapyr şasy Dakýanusdan gaçdylar.
Baryp dagda bir gowaga düşdüler,
Üç ýüz ýyl oýanman ýatan bu durur.

Sowal:

Barça janly-jandar tabyndyr Haka
Bildirmez ylymyň barmasa çaka.
Dünýäde gyýylan ilkinji nika
Olary nikalap çatan kim erur?

Jogap:

Telwis-Jelwis ýokdur sözüň hatasy,
Bulardyr şeýtanyň ene-atasy.
Jebraýylyň gyýan iki nikasy,
Olary nikalap çatan bu durur.

Sowal:

Oka gaýtma ýokdur, degse-de daşa,
Bir Alla kadyrdyr bar boljak işe,
Atasy baranda ýaňy kyrk ýaşa,
Ogly ýüz ýigrimä ýeten kim erur?

Jogap:

Uzaýyr pygamber kyrk ýaşda öldi,
Ýigrimi ýaşdaka bir ogly boldy.
Ýüz ýyldan direlip öýüne geldi,

Ogly ýüz ýigrimä ýeten bu durur.

Sowal:

Diýdi dostdan köp ýaş nämäme gerek?

Ol suwam içmedi, iýmedi çörek.

Her gün ýalňyz hurma bolupdy hörek

Diri “gabra” girip ýatan kim erur?

Jogap:

Beýik pirdi, doldy äleme çawy,

Taňrydadyr barça işiň hasaby.

Türküstanda Hoja Ahmet Ýasawy

Diri “gabra” girip ýatan bu erur.

Annadurdy Molla.

Goşgular